

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

॥ *śrī jagannātha pañcakam* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrīmate rāmānujāya namaḥ

॥ śrī jagannātha pañcakam ॥

raktāmbhoruhadarpabhañjanamahā-
saundaryanetradvayaṃ
muktāhāravilambihemamukutaṃ
ratnojjvalatkuṇḍalam |
varṣāmeghasamānanīlavapuṣaṃ graiveyahārānviṭaṃ
pārśve cakradharaṃ prasannavadanaṃ
nīlādrināthaṃ bhaje ॥ 1 ॥

phullendīvaralocanaṃ navaghana-
śyāmābhirāmākṛtiṃ
viśveśaṃ kamalāvilāsavilasa-
tpādāravindadvayaṃ |
daityāriṃ sakalendumaṇḍitamukhaṃ
cakrābjahastadvayaṃ
vande śrīpuruṣottamaṃ pratidinaṃ
lakṣmīnivāsālayam ॥ 2 ॥

udyannīradanīlasundaratanuṃ
pūrṇendubimbānanaṃ
rājīvotpalapatranetrayugalaṃ
kāruṇyavārānnidhim |
bhaktānāṃ sakalārtināśanakaraṃ
cintārthacintāmaṇiṃ
vande śrīpuruṣottamaṃ pratidinaṃ
nīlādricūḍāmaṇim ॥ 3 ॥

nīlādrau śaṅkhamadhye śatadalakamale
ratnasimhāsanasthaṃ
sarvālaṅkārayuktaṃ navaghana ruciraṃ
saṃyutaṃ cāgrajena |
bhadrayā vāmabhāge rathacaraṇayutaṃ
brahmarudrendravandyaṃ
vedānāṃ sāramīśaṃ sujanaparivṛtaṃ
brahmadāruṃ smarāmi ॥ 4 ॥

dorbhyāṃ śobhitalāṅgalaṃ samusalaṃ
kādambarīcañcalaṃ
ratnādhyam varakuṇḍalaṃ bhujabalai-
rākāntabhūmaṇḍalaṃ |
vajrābhāmalacārugaṇḍayugalaṃ
nāgendracūḍojjvalaṃ
saṅgrāme capalaṃ śaśāṅkadhavalaṃ
śrīkāmapālaṃ bhaje || 5 ||

|| iti śrī jagannātha pañcakam sampūrṇam ||